

L-Impenn tal-Professjoni

Għażliet kuraggjużi

Skeda 13

minn P. Charlò Camilleri, O.Carm.

Fl-iskeda li għaddiet tkellimna dwar is-serjeta tar-rabta fil-Karmelu permezz tal-Professjoni u l-impenn li johrog minn din ir-rabta. Għedna li m'għandniex niehdu din ir-rabta b'mod hafif għax il-Professjoni hija rabta pubblika uffiċjalment milqugħa mill-Knisja u magħha jiġu drittijiet u dmirijiet. Għalhekk, pereżempju, it-Terz'Ordni huwa regolat minn Regola u Statuti li japplikaw għal żmienna r-Regola ewlenija, dik ta' San Albert, li fuqha jimxi l-Ordni Karmelitan kollu.

X'inhu allura dan l-impenn li ahna nidhlu għalih bil-Professjoni Pubblika fit-Terz'Ordni Karmelitan? Il-Professjoni fit-Terz'Ordni hija tarġa importanti li timmarka l-mixja tagħna wara Kristu bħala Nsara fil-Karmelu. Izda kif jgħid tajjeb Johan Bergstrom Allen fil-Manwal tal-Formazzjoni għat-Terz'Ordni Climbing the Mountain (li nheggeġ minn hawn, wara il fil-Kapitlu Provincjali 2021 intwera l-bżonn li t-Terz'Ordni f'pajjiżna jiggdedded, li dan ikun il-Manwal għall-Formazzjoni li għandu jiġi użat fil-fraternitajiet kollha ta' Malta sabiex nimxu pass pass mal-mixja tal-Ordni), il-Professjoni mhijiex il-quccata, iżda l-punt tat-tluq. Gustament huwa jiddistingwi bejn il-lajċi li jhossuhom ispirati mill-hajja u l-ispiritwalità Karmelitana, u dawk li din l-ispirazzjoni tqanqalhom biex jimpenjaw ruħhom



f'rabta definittiva mal-Ordni bħala Sekulari jew Religjużi bil-Professjoni.

Fuq dan kemm-il darba insistejna f'dawn l-iskedi, għax sfortunatament, lokalment, għadna m'għamilniex din id-distinzjoni, jew għax ma rridux, jew għax ma fhimnihiex, jew għax forsi nibzghu mill-impenn, u allura għadna naghmlu l-izball, moderaturi u assistenti spiritwali koll, li nagħtu l-vestizzjoni u l-professjoni li min sempliċement irid jirċievi l-Labtu tal-Madonna tal-Karmnu, minflok ngħadduhom għall-kitba fil-Labtu jew fil-Konfraternità tal-Madonna tal-Karmnu (li m'għandhiex x'taqsam mal-Fratellanzi li nsibu f'xi knejjes u parroċċi. Hawn ukoll inhalltu bla ma nafu eżattament xi nkunu qegħdin ngħidu

u naghmlu). Jekk tassew irridu li t-Terz'Ordni jiżviluppa f'dak li suppost hu, irridu naghmlu hilitna sabiex l-ewwel nibdlu l-mentalità taghna u jkollna l-kuraġġ li naghmlu żabra kif imiss fil-fraternitajiet taghna, inkella se nibqghu fejn ahna, u min jibqa' fejn hu bla ma jimxi 'l quddiem, inin u jmut.

L-Ewwel targa

Ghaldaqstant, fl-ewwel targa, qabel kolloxx, kull kandidat ghat-Terz'Ordni, kif ukoll kull membru fit-Terz'Ordni, irid jistaqsi lilu nnifsu: "*Jien, ghalix qieghed/irrid nidhol fit-Terz'Ordni Karmelitan?*" Jekk it-twegiba ma tirriflettix dak li titlob ir-Regula, jigifieri li naghmlu taghna l-istil ta' hajja Karmelitana skont dak li titlob u tehtieg minna l-Knisja Illum (ara Regula 30), allura postna mhux fil-Karmelu bhala Terzjarji Professi. U nafu lkoll liema huma, xi drabi, l-intenzjonijiet ta' min ġieli jitlob li jissieheb fit-Terz'Ordni, u li ftit jew wisq ma jkunux f'posthom. Dawn ivarjaw, minn devozzjoni lejn il-Madonna, sa post fejn jindifnu! Kull wiehed u wahda minna nistghu nimmeditaw u nimflettu fuq il-mistoqsija, li Alla ghamel lill-ewwel bniedem: "Fejn int?" u lill-Profeta Missierna San Elija: "X'inti taghmel hawn Elija?" Ġesù wkoll lil kull min resaq lejha b'lekk jimxi warajh jew jitolbu fejqan, iqeghedlu din il-mistoqsija li taf tidher żorra: "Xi trid?!" jew "Xi tridni naghmillek?" U dan ghalix is-sejha qatt ma tigi mill-inizjattiva tal-persuna nnifisha, iżda minn Alla. U ghalhekk,

it-tieni targa li se nsemmu, hija mehtiega u fundamentali: id-dixxerniment, li jghinna naraw min jew x'qed iqanqal it-talba tal-kandidat. Din il-mistoqsija nużawha fir-Rit tal-Professjoni, meta l-Assistent Spiritwali f'isem il-Knisja u l-Ordni jistaqsi: "Xi trid? X'qed titlob?"

It-Tieni targa

It-tieni targa hija dik tad-*dixxerniment personali kif ukoll komunitarju*. U hawn ir-rwol importanti tal-Kandidat/a nnifsu jew innifisha, flimkien mad-direttur jew direttriċi spiritwali, mal-Assistenti Spiritwali, mal-Moderaturi, mal-Kunsill, mal-Responsabbli mill-Formazzjoni tal-Kandidati u fl-ahhar mill-ahhar mal-Fraternità nnifisha. Dawn, lkoll flimkien, iridu jgharblu, josservaw u jixtarru l-persuna u l-fraternità, fid-dawl tal-Kelma ta' Alla, tar-Regula u l-Istatuti, li jghinuna naraw hemmx il-kwalitajiet mehtiega li tinkludi qbil tal-persuna mal-ideal tal-Karmelu. Ghax ghalhekk it-Terzjarji Sekulari mhumiex Religiżużi, ir-rabta taghhom mal-Ordni hija wahda shiha u tghabbihom bir-responsabilità ta' impenn serju fi hdan il-Knisja u l-Ordni, sabiex jagħnuh bil-qdusija fil-kontemplazzjoni u fil-hajja appostolika.

Ghad-dixxerniment taghna personali u fil-fraternità, nistaqsu:

1. X'inhu l-Karmelu ghalija?
2. X'inhu l-post tiegħi fiha?
3. X'qieghed naghmel u ghalfejn qieghed hawn?

(Jaqbad minn paġna 17)

Il-fidi mhux komuni tiegħek
Ir-rassenjazzjoni li hemm fik,
Isahhahhom ha jgorr u s-Salib:
Gejt iżżurna Patri Avertan ...

X'inhu l-importanti, li jibqa'
Hijjex il-maghnufa tbissima,
Li biha lill-Mulej tajt qima:
Gejt iżżurna Patri Avertan ...

Iss'ibqa' maghna, avolja
Iċ-ċelebrazzjoni se tintemm,
Ibqa' maghna fil-gwaj u fil-hemm:
Gejt iżżurna Patri Avertan ...

Fil-prova int idhol ghalina,
U mis-Sema ideal newilna,
Hekk qalbna qatt mhi ha tinfena:

Gejt iżżurna Patri Avertan ...
U fis-siegħa ta' mewtna ċerta
Żommilna jdejna b'dik imhabbtek,
U ssawbet fuqna, hawn fl-art b'talbek:
Gejt iżżurna Patri Avertan ...

Hi t-talba tiegħi li dawn il-kelmiet semplici jissuktaw imissu l-qlub ta' hafna nies li semghu, iltaqghu u talbu lil Patri Avertan. Jalla miċ-Ċentru tal-Onkologija Sir Anthony Mamo joħorġu biżibbilju mirakli tar-ruh, tal-ġisem u tal-emozzjonijiet bl-interċessjoni ta' dan il-Patri kbir fil-qdusija Karmelitan halli hekk ikollna l-grazzja narawh miqjum għali-qima tal-altari.

Patri Avertan, int li għext hajja qaddisa u siekta fuq din l-art, idhol ghalina mis-Sema halli hajjitna tkun tixbah lil tiegħek, magħquda ma' Ġesù, l-aktar fil-Ġetsemani u fuq il-Golgota minn fejn harġet il-famuża kelma li fdietna lkoll: **MISSIER, IKUN DAK LI TRID INT**. Ammen.